


କ୍ଷୀର କଥା ବତାଏ ଗୋମାତା



ଉତ୍ପାଦକଙ୍କ ସ୍ତରରେ
ସ୍ୱଚ୍ଛ କ୍ଷୀର'ର ଉତ୍ପାଦନ



ଗୁଣ-ମାନ ଏବଂ ସଂଯନ୍ତ ପ୍ରବନ୍ଧନ
ନାଶନାଳ ଡେୟରୀ ଡେଭଲପମେଣ୍ଟ ବୋର୍ଡ
ଆଶା

ପ୍ରସ୍ତାବନା

ଘରେ ଦୁଧିଆଳୀ ଗାଈ କି ମଇଁଷି ପୋଷିକରି, ଉତ୍ପାଦିତ କ୍ଷୀରକୁ ସହକାରୀ ସମିତିରେ ଦେଇଦେଲା ପରେ ଆମ ଦାୟିତ୍ଵ ସରିଯାଏନି । କ୍ଷୀର ଉତ୍ପାଦନରେ ଆମ ଦେଶ ଏବେ ପ୍ରଥମ ସ୍ଥାନରେ । ହେଲେ, ବଦଳୁଥିବା ପରିସ୍ଥିତିକୁ ଦେଖିଲେ, କ୍ଷୀର ପରିଚ୍ଛନ୍ନ ରହିବା ସାଜକୁ ଶୀଘ୍ର ଖରାପ ହେବନି ଆଉ ରୋଗ ବଢ଼େଇବନି – ଏହା ଜରୁରୀ ହୋଇଗଲାଣି । ଏଭଳି ସଫାସୁତୁରା କ୍ଷୀରରେ ଭଲ ଭଲ ପଦାର୍ଥ ତିଆରି କରାଗଲେ, ଆମକୁ ଓ ଆମ ଡେୟରୀ, ଉତ୍ତମକୁ ଲାଭ ହେବ । ଏଥି ଉଦ୍ଦେଶ୍ୟରେ ଆମେ ବହୁତ କିଛି କରିପାରିବା, ଯଥା :

- ୧) ପଶୁକୁ ପରିଷ୍କାର ଆଉ ନିରୋଗୀ ରଖିବା ।
 - ୨) ପଶୁ ରହିବା ସ୍ଥାନ (ଗୁହାଳ)କୁ ପରିଚ୍ଛନ୍ନ ରଖିବା ।
 - ୩) ସ୍ଵଚ୍ଛ ପାଣି ପିଇବାକୁ ଦେବା ।
 - ୪) କ୍ଷୀର ଦୁହିଁବା ପାଇଁ ଓ ରଖିବା ପାଇଁ ସ୍ଵେଦ୍ଲେସ୍ କ୍ଷୀଳ'ର ସ୍ଵଚ୍ଛ ପାତ୍ର ବ୍ୟବହାର କରିବା ।
 - ୫) କ୍ଷୀର ଦୁହିଁବା ଆଗରୁ ସାବୁନରେ ହାତ ସଫାକରି ଧୋଇବା ।
 - ୬) ପତ୍ତାକୁ ସଫା ପାଣିରେ ଧୋଇକରି ସଫା ଓ ଶୁଖିଲା କନାରେ ପୋଛିବା ।
 - ୭) କ୍ଷୀର ଦୁହିଁବା ଆଗରୁ ପ୍ରତି ଚୀରରୁ ଧାରେ ବା ଦୁଇଧାର କ୍ଷୀର ବାହାରେ ପକାଇ ଦିଅନ୍ତୁ ।
 - ୮) କ୍ଷୀର ଦୁହିଁବା ବ୍ୟକ୍ତି ସଫାସୁତୁରା ଓ ନିରୋଗୀ ହୋଇଥିବେ, ଆଉ ଦୁହିଁଲା ବେଳେ ବିଡ଼ି, ତମାଖୁ, ପାନ ଆଦି ଖାଉନଥିବେ ।
 - ୯) କ୍ଷୀର ଦେବା ପଶୁକୁ ଘାସ ଆଦି ସାଗୁଆ ଚାରା ଦେବା ।
 - ୧୦) ଦୁହିଁବା ପରେ ପତ୍ତାକୁ ସଫା ପାଣିରେ ଧୋଇବା ଆଉ ଜୀବାଣୁନାଶକ ମିଶ୍ରଣରେ ବୁଡ଼ାଇବା, ଯେପରିକି ସିଏ ପତ୍ତା ରୋଗରୁ ମୁକ୍ତ ରହିବ ।
 - ୧୧) କ୍ଷୀରକୁ ଢାଙ୍କିକରି ଶୀଘ୍ରାତିଶୀଘ୍ର ସମିତିରେ ପହଞ୍ଚାଇବା ।
 - ୧୨) ସମିତିରେ, ସମ୍ଭବ ହେଲେ କ୍ଷୀରକୁ ଥଣ୍ଡା ରଖିବା, ଫଳରେ ତାହା ଖରାପ ହେବ ନାହିଁ ।
- ଏସବୁ ପାଳନ କଲେ, ଆମମାନଙ୍କ ଦ୍ଵାରା ସମିତିରେ ପହଞ୍ଚିବା କ୍ଷୀର ଯୋଗେ ଆମ ସମସ୍ତଙ୍କୁ ଲାଭ ହେବ । ଆସନ୍ତୁ, ଆମେମାନେ ସ୍ଵଚ୍ଛ କ୍ଷୀର ଉତ୍ପାଦନ କାମରେ ଲାଗିଯିବା ।

ମହାପ୍ରବନ୍ଧକ

(ଗୁଣ-ମାନ ଏବଂ ସଂଯନ୍ତ ପ୍ରବନ୍ଧନ)

ନାଶନାଲ ଡେୟରୀ ଡେଭଲପମେଣ୍ଟ ବୋର୍ଡ


ଆଶନ୍ଦ - ୩୮୮ ୦୦୧ ।

କ୍ଷୀର କଥା ବତାଏ ଗୋମାତା

ତେଜଶିପୁର ଗାଆଁରେ ବନ୍ଦୁଝାରୀ ନାମକ ଗଉଡ଼ ରହୁଥିଲା । ପୁଅ ମଣି, ଝିଅ ମାଣିକ ଆଉ ସ୍ତ୍ରୀ ରାଧାକୁ ନେଇ ତା'ର ସଂସାର । ବନ୍ଦୁଝାରୀ'ର ଖୁସିବାସିଆ ପରିବାର ସୁଖରେ ଚଳିଯାଉଥିଲା । କାହିଁକିନା, ତା'ର ଗାଈ ଗଙ୍ଗା ଆଉ ମଇଁଷି ଯମୁନା ପ୍ରଚୁର କ୍ଷୀର ଦଉଥିଲେ । ବନ୍ଦୁଝାରୀ, ନିଜ ଗାଆଁର ସହକାରୀ ସମିତିରେ ଗଙ୍ଗା ଆଉ ଯମୁନା'ର କ୍ଷୀର ଯୋଗାଉଥିଲା, ଯେଉଁଠି ସିଏ ଅନେକ ବର୍ଷରୁ ସଦସ୍ୟ ଥିଲା । ସମିତିରେ କ୍ଷୀର ଦେବାରୁ ବନ୍ଦୁଝାରୀକୁ ଭଲ ଆମଦାନି ହଉଥିଲା, ଆଉ ତା' ଘରେ କୌଣସି ଜିନିଷର ଅଭାବ ରହୁନଥିଲା । ଭଲ ଖାଉଥିଲେ ପିଢ଼ିଥିଲେ, ଭଲ ପିନ୍ଧୁଥିଲେ । ପିଲା ଦୁହେଁ ଗାଆଁ ବିଦ୍ୟାଳୟରେ ପଢ଼ୁଥିଲେ । ସବୁ ପର୍ବ-ପର୍ବାଣୀ ଆନନ୍ଦ-ଉତ୍ସାହରେ ପାଳୁଥିଲେ । ଗଙ୍ଗା ପରି ଗାଈ ଆଉ ଯମୁନା ପରି ମଇଁଷି ଥିବାରୁ ବନ୍ଦୁଝାରୀ ନିଜକୁ ଅତି ଭାଗ୍ୟବାନ ମଣୁଥିଲା । ରାଧା ଆଉ ପିଲାମାନେ ବି ଗଙ୍ଗା ଆଉ ଯମୁନାକୁ ଭାରି ଭଲ ପାଉଥିଲେ ।



ବନ୍ଦୁଝାରୀ'ର ଖୁସିବାସିଆ ପରିବାର



ଗଙ୍ଗା ବେମାର, ପରିବାର ଚିନ୍ତିତ,
ରୋଜଗାର କମ

ହେଲେ ଏହି ସୁଖ କୁଟୁମ୍ବ ଉପରେ ଦିନେ ଅମା ଅନ୍ଧାର ଘୋଟି ଆସିଲା । ଗଙ୍ଗାକୁ ରୋଗ ଗ୍ରାସ କଲା ଆଉ ସିଏ ବେମାର ରହିବାକୁ ଲାଗିଲା । ବନ୍ଦୁଝାରୀ ତାକୁ ଘରେ ଯେତେ ପାରେ ଚିକିତ୍ସା କଲା, ହେଲେ ସବୁ ନିଷ୍ଫଳ । କ୍ରମେ କ୍ରମେ ଗଙ୍ଗା'ର କ୍ଷୀର କମିଗଲା, ଖରାପ ହୋଇଚାଲିଲା । ବନ୍ଦୁଝାରୀ'ର ଆୟ କମ ହେବାକୁ ଲାଗିଲା, ଫଳରେ ଘରେ ନାନା ସମସ୍ୟା ଉଠୁଜିଲା । ଅବସ୍ଥା ସମ୍ଭାଳି ନପାରିବାରୁ, ରାଧା ଅନେକ ବୁଝାଇବା ସତ୍ତ୍ୱେ, ବନ୍ଦୁଝାରୀ ଗଙ୍ଗାକୁ ବିକିଦେବାକୁ ସ୍ଥିର କଲା ।

ସେତିକିବେଳେ ଭାଗ୍ୟକୁ ପାଖ ଗାଆଁରେ ପଶୁମେଳା ଲାଗିଥିଲା । ସେଇଠି ଗଙ୍ଗାକୁ ବିକିଦେଇ ଆଉ ଗୋଟିଏ ନୂଆ ଗାଈ ଆଣିବ ବୋଲି ବନ୍ଧୁଘରୀ ସ୍ଥିର କଲା ।




ଗଙ୍ଗା ଗାଈକୁ ପଶୁ-ମେଳାରେ ବିକିବାକୁ ବନ୍ଧୁଘରୀ ନେଉଛି

ତା’ ପରଦିନ ଗଙ୍ଗାକୁ ନେଇକରି ମେଳାକୁ ଯିବା ଲାଗି ବନ୍ଧୁଘରୀ ବାହାରିଲା । ରାଧା ଆଉ ପିଲାମାନେ ଗଙ୍ଗାକୁ କୁଣ୍ଢେଇ ବହୁତ କାନ୍ଦିଲେ । ସେମାନଙ୍କ କାନ୍ଦଣା ଦେଖି ବନ୍ଧୁଘରୀ’ର ବି କୋହ ଉଠିଲା, ହେଲେ ସିଏ ମନକୁ କଠୋର କରି ସମସ୍ତଙ୍କୁ ବୁଝେଇବାଝେଇ ଗଙ୍ଗା’ର ପଘା ଧରି ମେଳା ବାଟ ଧରିଲା ।

ଉଦୁଉଦିଆ ଖରାରେ ଆଉ ଚାଲି ନପାରିବାରୁ, ବନ୍ଧୁଘରୀ ଗଙ୍ଗାକୁ ନେଇ ଗୋଟେ ଗଛ ତଳେ ବିଶ୍ରାମ କରିବାକୁ ଅଟକିଲା । ତା’ ମନ ବି ଉଦାସ

ଥିଲା, ଏଣେ ଗଙ୍ଗା’ର ଲୁହ ବୋହୁଥିବା ମୁହଁକୁ ଦେଖି ଦୀର୍ଘ ନିଶ୍ୱାସଟିଏ ପକେଇ ସିଏ କହିଲା – “ମତେ

କ୍ଷମା କରିଦେ ମାଆ ଗଙ୍ଗା” । ବନ୍ଧୁଘରୀ ଚିନ୍ତାରେ ମୁଣ୍ଡପୋତି ବସିଥିଲା, ହଠାତ୍ ତାକୁ ଶୁଣାଗଲା କିଏ ଯେମିତି ତାକୁ ‘ଭାଇ’ ବୋଲି ଡାକୁଛି । ମୁଣ୍ଡ ଉଠେଇ ଦେଖେ ତ ଗଙ୍ଗା ତାକୁ ଅପଲକ ଚାହିଁ କହୁଛି – “ଭାଇ, ମତେ ତମ ପରିବାରରୁ ଅଲଗା କରନି । ମତେ ବିକନି, ଭାଇ” । ବନ୍ଧୁଘରୀକୁ ନିଜ କାନ ଉପରେ ବିଶ୍ୱାସ ବସିଲାନି, ତାକୁ ଲାଗିଲା ସତେ ଯେମିତି ସିଏ ସପନ ଦେଖୁଛି । ଏଇଆ ଭାବିକରି ସିଏ ଗଙ୍ଗା



ବାଟରେ ବନ୍ଧୁଘରୀ ସହିତ ଗଙ୍ଗା କଥା ହେଉଛି

ସାଙ୍ଗେ କଥା ହେବାକୁ ଲାଗିଲା । କହିଲା, “ଆଉ କ’ଣ କରିବି, ମୁଁ ଯେ ନିରୁପାୟ । ତୋ କ୍ଷୀର କମ ଆଉ ଖରାପ ହେଇଯିବାରୁ ଆମ ଆୟ ବହୁତ କମିଗଲାଣି । ଆୟ ବଢ଼େଇବା ପାଇଁ ତତେ ବିକିକରି ଆଉ ଗୋଟେ ଗାଈ ଆଣିବାକୁ ହବ । ତତେ ବିକିବା କଥା ଭାବିଲା ବେଳକୁ ମତେ ବିକଳ ଲାଗୁଛି, ହେଲେ ତତେ ଯୋଉ ରୋଗ ଲାଗିଛି, ସେଥିରେ ତୋ କ୍ଷୀର କମ ହେଲାଣି, ଆଉ ଖରାପ ବି ହେଲାଣି ।

“ହେଲେ ଏଥରେ ମୋର କ’ଣ ଦୋଷ ?”, ଗଜା ପଚାରିଲା ।

ଦୀର୍ଘନିଶ୍ୱାସଟିଏ ପକାଇ ବନ୍ଧୁଘରୀ କହିଲା, “ତା’ ଅବଶ୍ୟ ସତ, ବୋଧେ ଏଇୟା ଭଗବାନଙ୍କର ବରାଦ” ।

ଗଜା କହିଲା, “ଏଥରେ ଭଗବାନଙ୍କର କିଛି ଦୋଷ ନାହିଁ । ଅସଲରେ ଦୋଷ ହଉଛି ତମର ଆଉ ରାଧା ଭାଉଜଙ୍କର । ତମମାନଙ୍କୁ ଗୋରୁଗାଈଙ୍କ ଯତ୍ନ ନେବା ଜଣାନାହିଁ ।

ଏକଥା ଶୁଣି ବନ୍ଧୁଘରୀ ହତବାକ୍ ହୋଇଗଲା । କହିଲା, “ତୁ କ’ଣ କହୁଛୁ ଗଜା ? ଆମେ ଏତେ ପୁରୁଷ ଧରି ପଶୁପାଳନ କରିଆସୁଛୁ, ଆଉ ତୁ କହୁଛୁ କ’ଣ ନା ଆମକୁ ତମମାନଙ୍କ ଯତ୍ନ ନେବା ଜଣାନାହିଁ !”

ଗଜା କହିଲା, “ଏଇକଥା ବୁଝେଇବା ପାଇଁ ମୁଁ ତମକୁ କ୍ଷୀର’ର କଥା ଶୁଣାଉଛି” ।

ବନ୍ଧୁଘରୀ କିଛି ବୁଝିନପାରି ମୁଣ୍ଡ କୁଣ୍ଡେଇ କୁଣ୍ଡେଇ ପଚାରିଲା – “କ୍ଷୀର’ର କଥା” ?

“ହଁ, ସ୍ୱଚ୍ଛ ଆଉ ତାଜା କ୍ଷୀର ଦୁହିଁବା ଓ କ୍ଷୀର’ର ଗୁଣ-ମାନ ବଜାୟ ରଖିବାକୁ ପଶୁ’ର ଦେଖାରେଖା କେମିତି କରିବା ଉଚିତ, ସେଇ ହେଉଛି କ୍ଷୀର କଥାର ମର୍ମ ।”


“ଏ କଥା ତତେ କିଏ କହିଲା?”, ବିସ୍ମୟରେ ପଚାରିଲା ବନ୍ଧୁଘରୀ ।

ଗଜା ବତେଇଲା, “ଦିନେ ମୁଁ ଆଉ ଯମୁନା ଚରିବାକୁ ଯାଇଥିଲୁ । ସେଠି ଗଉରୀ ଆଉ ପାରୋ ନାମକ ଦୁଇଟି ଗାଈ ଆଉ ଚମ୍ପା ନାମକ ମଇଁଷି ଦେଖାହେଲେ । ସେମାନଙ୍କୁ କେତେହେଲେ କୌଣସି ଅସାଧ୍ୟ ବେମାରୀ ହୋଇନି କି ତାଙ୍କ କ୍ଷୀର କେବେ ଖରାପ ହୋଇନି ।”

“ସତେ ନା କଅଣ ?”

“ହଁ ପରା, ସେମାନଙ୍କ ମାଲିକ ତେୟରୀ-ବିଜ୍ଞାନ ପଢ଼ିଛନ୍ତି । ଗଉରୀ, ପାରୋ ଆଉ ଚମ୍ପା ଆମକୁ ସେମାନଙ୍କ ରହଣି ଆଉ କ୍ଷୀର ସ୍ୱଚ୍ଛ ରଖିବାର ଉପାୟ ବତେଇଲେ । ମୁଁ ସେଇ କଥା ତମକୁ ଶୁଣେଇବି ।”

“ହଉ ଶୁଣା”, ବନ୍ଧୁଘରୀ କହିଲା ।



ଗଜା ଆଉ ଯମୁନାକୁ କ୍ଷୀର କଥା ଶୁଣାଉଛନ୍ତି ଗଉରୀ, ପାରୋ ଓ ଚମ୍ପା ।

ପାରୋ : ଆଲୋ ଭଉଣୀ, ତମ ଦୁହିଁଙ୍କ ଅସୁବିଧା ଦେଖି ମତେ ଭାରି କଷ୍ଟ ହେଉଛି । ତମ ମାଲିକ କେମିତି ତମର ଆଉ କ୍ଷୀର'ର ଭଲ ଯତ୍ନ ନେବା ଉଚିତ, ତାହା ମୁଁ ଆଉ ମୋ ଭଉଣୀ ଗଉରୀ ଆଉ ଚମ୍ପା ବତେଇବୁ ।

ଚମ୍ପା : ଆମ କଥା ମନଦେଇକି ଶୁଣ ଆଉ ତମ ମାଲିକକୁ କୁହ । ଆମେ ବତେଇବା କଥାକୁ ପାଳନ କଲେ ତମେ କେବେହେଲେ ବେମାର ହବନି ।

ଗଉରୀ : ପୁଣି ଭଲ କ୍ଷୀର ବି ଦେଇପାରିବ, ଫଳରେ ତମ ମାଲିକର ରୋଜଗାର ଆହୁରି ବଢ଼ିବ ।

ଗଜା : ଶୀଘ୍ର କୁହ ଭଉଣୀ, ଆମେ ଏସବୁ କଥା ଶୁଣିବାକୁ ବଡ଼ ଆତୁର ।

ଗଉରୀ : ଆଗ କ୍ଷୀର ବିଷୟରେ ଶୁଣ । ଗାଈ ଆଉ ମଈଁଷି ସୁସ୍ଥସବଳ ରହିଲେ ତାଙ୍କ ଚୀରରୁ ବାହାରିବା କ୍ଷୀରରେ କୌଣସି ଦୋଷ ରହିବ ନାହିଁ ।

ଚମ୍ପା : କ୍ଷୀର'ର ଏହି ଗୁଣ-ମାନ ବଜାୟ ରଖିବା ପାଇଁ ପଶୁ, ଗୃହାଳ ଘର, ପଶୁପାଳକ, କ୍ଷୀର ରଖିବା ପାତ୍ର ଇତ୍ୟାଦିର ପରିଚ୍ଛନ୍ନତା ଉପରେ ବିଶେଷ ଧ୍ୟାନ ଦେବା ଜରୁରୀ । ପୁଣି, ଦୁହିଁସାରିବା ପରେ ପରେ କ୍ଷୀରକୁ ଯେତେ ଶୀଘ୍ର ପାର ସମିତିରେ ପହଞ୍ଚାଇବା ଦରକାର । ଏତିକି କଥାର ଧ୍ୟାନ ନରଖିଲେ କ୍ଷୀରରେ ସୁକ୍ଷ୍ମ-ଜୀବ ସଂଖ୍ୟା ବଢ଼ିଯାଏ ଆଉ କ୍ଷୀର ଖରାପ ହୋଇଯାଏ ।

ଯମୁନା : ସୁକ୍ଷ୍ମ-ଜୀବ ? ମୁଁ ତ କେବେ କ୍ଷୀରରେ ସୁକ୍ଷ୍ମ-ଜୀବ ଦେଖିନି ।

ଅନ୍ୟମାନେ : ହଁ, ଆମେ ବି ଦେଖୁନୁ ।

ପାରୋ : ସତକଥା, ସୁକ୍ଷ୍ମ-ଜୀବ ଏତେ ଛୋଟ ଯେ ଖାଲି ଆଖିରେ ସେଗୁଡ଼ିକୁ ଦେଖୁହୁଏନି । ତାକୁ ଜୀବାଣୁ ବି କୁହାଯାଏ । ସେଗୁଡ଼ିକୁ କେବଳ ଅଣୁବିକ୍ଷଣ ଯନ୍ତ୍ରରେ ହିଁ ଦେଖୁହୁଏ । ସେଇ ଜୀବାଣୁ କ୍ଷୀର'ର ଗୁଣ-ମାନକୁ କମ କରିଦିଏ ।

ଗଜା : ତମ କହିବା ଅନୁସାରେ, ପରିଚ୍ଛନ୍ନତା ପାଳନ କଲେ କ୍ଷୀର ଠିକଠାକ ରହିବ ।



ପାରୋ : ତମେ ଠିକ୍ କହିଲ ଭଉଣୀ । ସଫାସୁତୁରା ଓ ସୁସ୍ଥସବଳ ଗାଈ ବା ମଇଁଷିଙ୍କ ଠାରୁ ସଫାସୁତୁରା ମଣିଷ ସ୍ୱଚ୍ଛ ବାସନରେ କ୍ଷୀର ଦୁହିଁଲେ ତଥା ପାଖଆଖ ସ୍ଥାନ ସଫାସୁତୁରା ରହିଲେ କ୍ଷୀରରେ ଜୀବାଣୁ ସଂଖ୍ୟା କମ ହୁଏ । ଫଳରେ, କ୍ଷୀରରେ ଧୂଳି-ମଳି କି ମାଛି ଇତ୍ୟାଦି ପଡ଼ିବନି ।

ଚମ୍ପା : ଆଉ, ଏଭଳି କ୍ଷୀରକୁ ଷ୍ଟିଲ ବାସନରେ ଘୋଡ଼େଇକରି ଶୀଘ୍ର ସମିତିରେ ପହଞ୍ଚାଇଦେଲେ କ୍ଷୀର'ର ଗୁଣ-ମାନ ଅଧିକ ସମୟ ପର୍ଯ୍ୟନ୍ତ ବଜାୟ ରୁହେ ।

ପାରୋ : ତମେମାନେ ଶୁଣିଲେ ଆଶ୍ଚର୍ଯ୍ୟ ହବ ଯେ ଏସବୁ ଉପାୟ ଠିକ୍ ଢଙ୍ଗରେ ପାଳନ ନକଲେ ଡେୟରୀ ପର୍ଯ୍ୟନ୍ତ ଆସୁଆସୁ ପ୍ରତି ଗୋପା କ୍ଷୀରରେ ହଜାର ହଜାର ଜୀବାଣୁ ବଢ଼ିଯାଆନ୍ତି ।

ଯମୁନା : ସତେରେ ?

ଗଉରୀ : ହଁ, ଆଉ ଏଇ ଜୀବାଣୁ ପ୍ରତି ୧୫-୨୦ ମିନିଟରେ ଦିଗୁଣା ହେଇଯାଆନ୍ତି । ଫଳରେ, କ୍ଷୀର'ର ଗୁଣ-ମାନ ବହୁତ ଶୀଘ୍ର ଖରାପ ହୋଇଯାଏ ।


ଯମୁନା : ହେଲେ ସ୍ୱଚ୍ଛ କ୍ଷୀର ଯୋଗୁ ଆମ ମାଲିକକୁ କ'ଣ ଲାଭ ହେବ ?

ଗଉରୀ : ଯଦି କ୍ଷୀର ସଫା ଆଉ ତାଜା ରହିବ, ତାକୁ ପିଇବା ଲୋକ ବି ସୁସ୍ଥସବଳ ରହିବେ ଆଉ ସେମାନେ ସବୁବେଳେ ସେଇ ଗୋଟିଏ ଡେୟରୀରୁ କ୍ଷୀର କିଣିବେ ।

ଚମ୍ପା : ଏଭଳି କ୍ଷୀରରୁ ତିଆରି ହେବା ପଦାର୍ଥ ବି ଉଚ୍ଚ ଗୁଣ-ମାନର ହେବା ସାଜକୁ ଭାରି ସୁଆଦିଆ ହେଇଥାଏ । ଶୀଘ୍ର ଖରାପ ହୁଏନି । ତା'ଫଳରେ ପଶୁପାଳକ ଓ ଡେୟରୀ, ଉଭୟଙ୍କୁ ଭଲ ଆମଦାନୀ ହୋଇଥାଏ ।

ଗଙ୍ଗା : ଭଉଣୀ, ଆମକୁ କ୍ଷୀର ସଫା ରଖିବାର ଉପାୟ ବତାଅ ।

ପାରୋ : ସେଥିପାଇଁ ପ୍ରଥମ କଥା ହେଲା ଯେ ଗାଈ ବା ମଇଁଷିକୁ ସୁସ୍ଥସବଳ ରଖିବାକୁ ହେବ । ତାଙ୍କୁ ରଖାଯିବା ସ୍ଥାନ ସଫାସୁତୁରା ରଖାଯିବା ଦରକାର । ତମକୁ କୋଉଠି ରଖାଯାଏ ?




ସ୍ୱଚ୍ଛ ଓ ନିରୋଗୀ ପଶୁ

ଯମୁନା : ଆମକୁ ତ ଘର ଆଗରେ ଗଛରେ ବାନ୍ଧିକି ରଖାଯାଏ । ହେଲେ ବସିବା ଯାଗା ଗନ୍ଧିଆ ହେଇଯାଏ, କାହିଁକିନା ସେଠି ଜମିଥିବା ଆମ ମୃତ ଆଉ ଗୋବର କେହି ସଫା କରନ୍ତିନି । ଆମେ ବି ନିରୁପାୟ ହୋଇ ତା’ରି ଉପରେ ବସାଉଠା କରୁ ।

ଚମ୍ପା : ଆମ ରହିବା ଯାଗା ଉପରେ ଛାତ ଥିବା ଦରକାର, ଆଉ ସେ ଯାଗାରେ ପବନ ଚଳାଚଳ ହେଉଥିବା ଦରକାର । ସାଙ୍ଗକୁ ପରିଷ୍କାର ଓ ଆରାମଦାୟକ ହେବା ଜରୁରୀ । ସେଠାରେ ସଫା ପିଇବା ପାଣିର ବନ୍ଦୋବସ୍ତ ଥିବା ଦରକାର ।

ଗଉରୀ : ସେଇ ସ୍ଥାନ ଓ ତା’ଚାରିପଟ ସଫାସୁତୁରା ରହିବା ଦରକାର । କ୍ଷୀର ଦୁହିଁବା ଯାଗାରେ ଚାରା ରଖିବା ଅନୁଚିତ ।


ଗାଈ-ମଇଁଷି ରହିବା ସ୍ଥାନରେ କିଛି ନହେଲେ ବି ମାଟିର ସଫାସୁତୁରା ଚଟାଣ ଥିବା ଆବଶ୍ୟକ । ଚଟାଣ ଯଦି ପଙ୍କା ହବ ତାହେଲେ ତ ଆହୁରି ବଢ଼ିଥା ।



ଗାଈ-ମଇଁଷିଙ୍କୁ ସଫାସୁତୁରା ସ୍ଥାନରେ ରଖିବା ଦରକାର ଆଉ ଚଟାଣ ପଙ୍କା ଓ ଆରାମଦାୟକ ହେବା ଦରକାର

ଗଙ୍ଗା : ଆଉ କ’ଣ କ’ଣ ଦରକାର ?

ଗଉରୀ : ପଶୁଙ୍କୁ ବାନ୍ଧିକରି ରଖିବା ସ୍ଥାନଟି ଏଭଳି ହେବା ଦରକାର, ଯେପରିକି ପାଣି ବା ମୃତ ବୋହିକରି ନଳାରେ ବାହାରିଯିବ, ଆଉ ଗାତରେ ପହଞ୍ଚିଯିବ ।



ପଶୁଙ୍କ ଠାରୁ ଦୂରରେ ଥିବା ଖତ-ଗାତରେ ବା ଗୋବର ଗ୍ୟାସ ପ୍ଲାଣ୍ଟରେ ଗୋବରକୁ ପକାଇଦେବା ଦରକାର

ପାରୋ : ପଶୁଙ୍କ ରହିବା ସ୍ଥାନଠୁ ଦୂରରେ ଥିବା ଖତ-ଗାତ ବା ଗୋବର ଗ୍ୟାସ ପ୍ଲାଣ୍ଟରେ ଗୋବରକୁ ପହଞ୍ଚେଇଦେବା ଦରକାର ।

ଏତକ କହିସାରି ଗଙ୍ଗା ବୁଝ ହେଇଗଲା । ବନ୍ଦୁଝାରି ତା’କଥାକୁ ମନଦେଇ ଶୁଣୁଥିଲା ଆଉ ବାକି କଥା ବି ଶୁଣିବାକୁ ଉଚ୍ଛନ୍ନ ଥିଲା । ସେ ଗଙ୍ଗାକୁ ପଚାରିଲା, “ମତେ ପୂରା କଥା ଶୁଣା । ଗଉରୀ, ପାରୋ ଆଉ ଚମ୍ପା ତମ ଦୁହିଁଙ୍କୁ ଆଉ କ’ଣ କ’ଣ ବତେଇଲେ, କହ ।”

ଗଜା କହିଲା, “ସେମାନେ ମତେ ବହୁତ କଥା ବତେଇଲେ, ହେଲେ ଆମେ ଏଇଠି ବସିଯିବା ତ ସଞ୍ଜ ହେଇଯିବ । ସେଣେ ଘରେ ରାଧା ଭାଉଜ ଆଉ ପିଲାମାନେ ବ୍ୟସ୍ତ ହେବେ । ଚାଲ ଘରକୁ ଯିବା । ବାକି କଥା ମୁଁ ତମକୁ ବାଟରେ କହିବି।”

ବନ୍ଧୁରୀକୁ ବି ଗଜା’ର କଥା ଠିକ୍ ଲାଗିଲା ଆଉ ସିଏ ଗାଈ ବେକରୁ ପଘା ଖୋଲିଦେଇ ଗାଆଁ ବାଟ ଧରିଲା । କିଛି ଦୂର ଗଲାପରେ ସିଏ ହଠାତ୍ ଅଟକିଗଲା ଆଉ ଗଜା ଆଡ଼କୁ ଚାହିଁ କହିଲା, “ହେଲେ ଆମେ ପରା ମେଳାକୁ ଯାଉଥିଲେ ...”।




ଗଜା ସାଥରେ ବନ୍ଧୁରୀ ଘରକୁ ଫେରୁଛି

ଘରକୁ ଫେରିଯିବା ଖୁସିରେ ଗଜା ଯେତିକି ଆନନ୍ଦିତ ଥିଲା, ଏକଥା ଶୁଣି ତା’ର ସବୁ ଆନନ୍ଦ ଚାଲିଗଲା । ସିଏ କହିଲା, “ଭାଇ, ମୁଁ ତମକୁ ଏସବୁ କଥା ଏଇଥିପାଇଁ କହୁଥିଲି ଯେ ଯଦି ତମେ ଠିକ୍ ଭାବରେ ମୋର ଯତ୍ନ ନବ, ତାହେଲେ ମୁଁ କଦାପି ବେମାର ହେବିନି । ତାହେଲେ ମୁଁ ବେଶୀ, ସ୍ୱଚ୍ଛ ଆଉ ପୁଷ୍ଟିକର କ୍ଷୀର ଦେବି, ଫଳରେ ତମ ରୋଜଗାର ବି ବଢ଼ିବ । ଯା ସତ୍ତ୍ୱେ ତମେ ମତେ ମେଳାରେ ବିକିବାକୁ ଚାହୁଁଥିଲେ ମୁଁ ନିରୁପାୟ” । ବନ୍ଧୁରୀ କିଛି ସମୟ ବିଚାର କରି କହିଲା, “ହଉ, ତୁ କହୁଥିବା ପ୍ରକାରେ କିଛି ଦିନ ତୋର ଦେଖାରେଖା କରିବା, ତୁ ଯଦି ଠିକ୍ ହେଇଗଲୁ ତାହେଲେ ସବୁବେଳେ ଆମ ସାଙ୍ଗରେ ରହିବୁ,ହେଲା ! ଆ’ ଯିବା, ହେଲେ କଥା ଅଧା ରହିଯାଇଥିଲା ପରା !”

ଗଜା’ର ମନ ଖୁସିରେ ପୁଣି ଝୁଲିଉଠିଲା । ସିଏ ପୁଣି କଥା ଆରମ୍ଭ କଲା – “ତା’ପରେ ଚମ୍ପା ଆଉ ପାରୋ କ୍ଷୀର ଦୁହିଁବା ଲୋକ ବିଷୟରେ ବତେଇଲେ” ।

ପାରୋ : କ୍ଷୀର ଦୁହିଁବା ଲୋକ ବେମାର ଥିଲେ, ବେମାରୀ’ର ପ୍ରଭାବ କ୍ଷୀର ଉପରେ ବି ପଡ଼େ ।

ଚମ୍ପା : ସେଇଥିପାଇଁ କାଶ-ଶର୍ଦ୍ଦି, କୋଷ୍ଠ-କାଠିନ୍ୟ, କ୍ଷୟରୋଗ, ଚର୍ମ ରୋଗ ଭଳି ରୋଗ ବା ସେଭଳି କିଛି ଲକ୍ଷଣ ଥିବା ଲୋକ କ୍ଷୀର ଦୁହିଁବା ଅନୁଚିତ ।



କ୍ଷୀର ଦୁହିଁବା ଲୋକ ସଫାସୁତୁରା ଥିବା ଦରକାର

ପାରୋ : ଦେହ-ହାତରେ କୋଉଠି ବ୍ରଣ, ଘାଆ କି ବଥ କିମ୍ବା ଖଣ୍ଡିଆଖାବରା ହେଇଥିଲେ ତାକୁ ଭଲଭାବେ ମଲମ-ପଞି ନକରି କ୍ଷୀର ଦୁହିଁବା ମନା ।

ଚମ୍ପା : କ୍ଷୀର ଦୁହିଁବା ଲୋକ ସଫାସୁତୁରା ହେଇଥିବ । ସିଏ ଧୁଆ ଲୁଗାପଟା ପିନ୍ଧିଥିବ । କ୍ଷୀର ଦୁହିଁବା ବେଳେ ଦୁହାଁଳି ଆଉ ପାଖରେ ଥିବା ଲୋକେ କାଶିବା କି ଛିଙ୍କିବା ଉଚିତ ନୁହେଁ । ଦୁହାଁ ହଉଥିଲା ବେଳେ ସେଠାରେ କେହି ପାନ, ଗୁଆ-ଗୁଣ୍ଡି, ପାନମସଲା ଆଦି ଖାଇବେ ନାହିଁ କି ଧୂମପାନ କରିବେ ନାହିଁ ।

ଏସବୁ ଶୁଣିକରି ବନ୍ଧୁରୀ କହିଲା, “ସତ ଲୋ ଗଙ୍ଗା, ଆମେ ସମସ୍ତେ ଏହି ଭୁଲ କରୁ । ଏଣିକି ଦୁହିଁଲା ବେଳେ ଏସବୁ ନ କରିବା ଲାଗି ଚେଷ୍ଟା କରିବୁ” ।

ଏମିତି କଥାବାର୍ତ୍ତା ହଉ ହଉ ବନ୍ଧୁରୀ ଆଉ ଗଙ୍ଗା ଘରେ ପହଞ୍ଚିଗଲେ । ଗଙ୍ଗାକୁ ଫେରିଆସିବା ଦେଖି ରାଧା ଆଉ ପିଲେ ଭାରି ଖୁସି ହେଲେ । କୁତୁହଳରେ ରାଧା ପଚାରିଲା, “ବାଃ, ଗଙ୍ଗାକୁ ଫେରେଇଆଣିଲ” ! ରାତିରେ ଖାଇ-ପିଇ ଶୋଇବା ଆଗରୁ ବନ୍ଧୁରୀ ରାଧାକୁ ଗଙ୍ଗା ବତେଇଥିବା କଥା ଶୁଣେଇଲା । ଶୁଣିକରି ରାଧା ଯେତିକି ଚକିତ ହେଲା, ସେତିକି ଖୁସି ବି ହେଲା ।


ପର ଦିନ ବନ୍ଧୁରୀ ଆଉ ରାଧା ଗଙ୍ଗା ପାଖକୁ ଗଲେ । ରାଧା କହିଲା, “ଗଙ୍ଗା, ତୋ ଭାଇ ମତେ କଥା ଶୁଣେଇଲେ । ତୁ ଚିନ୍ତା କରନା, ଏଣିକି ଆମେ ତୋର ଠିକ୍ ଯେମିତି ଯତ୍ନ ନବୁ, ଯେମିତି ତୋ ସମ୍ପ୍ରମାନେ କହିଛନ୍ତି” ।

ଖୁସିରେ ଗଙ୍ଗା’ର ଆଖି ଛଳଛଳ ହେଇଗଲା । ସିଏ କହିଲା, “ଭାଉଜ, ମୁଁ ତ ସାରା ଜୀବନ ତମମାନଙ୍କର ସେବା କରିବାକୁ ଚାହେଁ । ହେଲେ ଆହୁରି ଅନେକ କଥା ଅଛି, ଯାହା ପ୍ରତି ଧ୍ୟାନ ଦେବାକୁ ହେବ, ଯେମିତିକି ମୁଁ ଆଉ ଯମୁନା ସୁସ୍ଥ ରହିକରି ସୁସ୍ଥ, ପୌଷ୍ଟିକ ଆଉ ବେଶୀ ରୁ ବେଶୀ କ୍ଷୀର ଦେଇପାରିବୁ” ।

ରାଧା ପଚାରିଲା, “ଗଙ୍ଗା, ଆମକୁ ଆଉ କୋଉ କୋଉ କଥାକୁ ଧ୍ୟାନ ଦେବାକୁ ହବ” ?


ଗଙ୍ଗା କହିଲା, “ଘରେ ଦିଶୁଥିବା ମାଛି ଆମର ଶତ୍ରୁ । ମାଛି ଦେହରେ ଲକ୍ଷ ଲକ୍ଷ ଜୀବାଣୁ ଥାଆନ୍ତି । ସେମାନେ ନାନା ବେମାରୀ ସୃଷ୍ଟି କରାନ୍ତି, କ୍ଷୀର ବି ଖରାପ କରିଦିଅନ୍ତି” ।

ରାଧା ପୁଣି ପଚାରିଲା, “ସତେ ନା କ’ଣ ? ମାନେ, ମାଛିଙ୍କ ଠାରୁ କ୍ଷୀରକୁ ବଞ୍ଚେଇକରି ରଖିଲେ, କ୍ଷୀର ସଫା ରହିବ” !



ଗୋଟିଏ ମାଛି ଦେହରେ ପ୍ରାୟ ଏଗାର ଲକ୍ଷ ଜୀବାଣୁ ଥାଆନ୍ତି

ଗଜା : ହଁ, ମାଛି ଆଉ ମଇଳା ଠାରୁ କ୍ଷୀରକୁ ନିରାପଦ ରଖିବା ଜରୁରୀ । ଗାଈ କି ମଇଁଷି ଦେହରେ ମଇଳା ଥିଲେ, ସେଥିରେ କୋଟି କୋଟି ଜୀବାଣୁ ମିଳିବେ ।



ଦୁହିଁବା ଆଗରୁ , ଶୀତଦିନେ ପଶୁଙ୍କୁ ନରମ ବ୍ରଶ୍ମରେ ଘଷିକରି
ସଫା ରଖନ୍ତୁ ଆଉ ଖରାଦିନେ ପାଣିରେ ଗାଧୋଇଦେଇ
ସଫା ରଖନ୍ତୁ

ତେଣୁକରି, ଦୁହିଁବା ଆଗରୁ ପଶୁଙ୍କୁ ସଫା କରିବା ଜରୁରୀ । ଖରାଦିନେ ପଶୁଙ୍କୁ ପାଣିରେ ଗାଧୋଇ ସଫା ରଖନ୍ତୁ ଆଉ ଶୀତଦିନେ ନରମ ବ୍ରଶ୍ମରେ ଘଷିକରି ସଫା ରଖନ୍ତୁ, ଯାହାଫଳରେ ତାଙ୍କ ବାଳରୁ ଆଉ ଦେହରୁ ଜୀବାଣୁ ଦୂର ହେବେ ।


ରାଧା : ଭଲ କଥା, ଏଣିକି ମୁଁ ଏ କଥାର ଯତ୍ନ ନେବି ।

ଗଜା : ସଫା କ୍ଷୀର ପାଇଁ ସଫା ପାତ୍ର ବି ଜରୁରୀ । କ୍ଷୀର ପାତ୍ରକୁ ସାବୁନରେ ସଫା କରିବା ଦରକାର । ସେଥିରେ ମାଟି କି ଅନ୍ୟ କିଛି ରହିବା ଅନୁଚିତ । ପାତ୍ରକୁ ଧୋଇଦେଇ ତୁରନ୍ତ ଶୁଖେଇବା ପାଇଁ ଏକ ସଫାସୁତୁରା ସ୍ଥାନରେ ଉଠୁଡ଼େଇ ରଖନ୍ତୁ ।

ରାଧା : ଠିକ୍ ଅଛି ।


ଗଜା : ଗାଈ ଆଉ ମଇଁଷିଙ୍କ ଚୀରକୁ ସଫା ପାଣିରେ ଧୋଇଦେଇ ସଫା କନାରେ ପୋଛି ଶୁଖେଇବା ଦରକାର ।

ରାଧା : ମୁଁ ବି ତ ସେଇୟା କରେ ।




ଗାଈ ଆଉ ମଇଁଷିଙ୍କ ପ୍ରତି ଚୀରକୁ ସଫା
ପାଣିରେ ଧୋଇଦେଇ ସଫା କନାରେ
ପୋଛି ଶୁଖେଇବା ଦରକାର

ସଫାସୁତୁରା ଓ ନିରୋଗୀ ପଶୁ




(୧)

ପଶୁ ରଖିବାର ସଫାସୁତୁରା ସ୍ଥାନ




(୨)

ସଫା ପିଇବା ପାଣି




(୩)

ସଫାସୁତୁରା ଷ୍ଟେନ୍‌ଲେସ୍ ଷ୍ଟୀଲ ପାତ୍ର




(୪)

କ୍ଷୀର ଦୁହିଁବା ଆଗରୁ ସାବୁନରେ
ହାତ ସଫା କରିବା ଜରୁରୀ



(୫)

ଚୀରମାନଙ୍କୁ ସଫା ପାଣିରେ ଧୋଇ ସଫା
କନାରେ ପୋଛି ଶୁଖେଇବା ଦରକାର




(୬)

ଦୁହିଁବା ଆଗରୁ ପ୍ରତି ଚୀରରୁ ଧାରେ ବା
ଦୁଇଧାର କ୍ଷୀର ତଳେ ପକେଇଦବା ଦରକାର




(୭)

ସଫାସୁତୁରା ଓ ନିରୋଗୀ ଦୁହିଁଳି




(୮)

କ୍ଷୀର ଦେବା ପଶୁକୁ ସାଗୁଆ ଚାରା ଖୁଆନ୍ତୁ



(୯)

ଦୁହିଁସାରିବା ପରେ ଚୀରଗୁଡ଼ିକୁ ସଫା ପାଣିରେ
ଧୋଇବା ଦରକାର ଆଉ ଜୀବାଣୁନାଶକ
ଦ୍ରବଣରେ ବୁଡ଼େଇବା ଉଚିତ




(୧୦)

କ୍ଷୀରକୁ ଢାଳିକରି ଶୀଘ୍ରାତିଶୀଘ୍ର
ସମିତିରେ ପହଞ୍ଚେଇବା ଜରୁରୀ




(୧୧)

କ୍ଷୀର ଶୀଘ୍ର ଥଣ୍ଡା କରିବାର ଯନ୍ତ୍ର



(୧୨)



କେବେ ଶୁଣିଛନ୍ତି ଯେ ସଂଗୀତ'ର
ଧ୍ୱନି ଶୁଣି ଗାଈ ଦିଏ ବେଶୀ କ୍ଷୀର ।
ପୁରାଣରେ ସଂଗୀତକୁ ଇଶ୍ୱର ଆଖ୍ୟା ଦିଆଯାଇଛି ।
ଏବଂ ଆୟୁର୍ବେଦ ମଧ୍ୟ କହୁଛି ଯେ ଅସାଧ ରୋଗ
ବି ସଂଗୀତ ଦ୍ୱାରା ଉପଶମ ହୋଇପାରେ ।
ଅନୁଧ୍ୟାନରୁ ଜଣାପଡ଼ିଛି ଯେ ପଶୁମାନଙ୍କୁ
ସଂଗୀତ ଉପଭୋଗ କରନ୍ତି ।
ସଂଗୀତ ଶୁଣାଇବାରୁ ଗାଈ-ମଈଷି ଆରାମ ଅନୁଭବ
କରନ୍ତି । ଦୁହିଁଲାବେଳେ ମଧୁର ସଂଗୀତ ଶୁଣାନ୍ତୁ
ଆଉ ସୁଫଳ ନିଜେ ଜାଣନ୍ତୁ ।